



ALL INDIA RADIO, THIRUVANANTHAPURAM

ആകാശവാണി, തിരുവനന്തപുരം
NATIONAL BULLETIN

DATE : 08.02.2025

TIME : 07.25 PM

പ്രധാന വാർത്തകൾ

1. കാൽനൂറ്റാണ്ടിന് ശേഷം ഡൽഹി തിരികെ പിടിച്ചു ബി ജെ പി; അധികാരത്തിലെത്തുന്നത് 48 സീറ്റുകൾ സ്വന്തമാക്കി; ആം ആദ്മി പാർട്ടിയ്ക്ക് വൻ തിരിച്ചടി; കോൺഗ്രസിന് ഇത്തവണയും സീറ്റില്ല.

BJP takes back Delhi after a quarter of a century ; comes to power with 48 seats ; A huge setback for Aam Aadmi Party ; Congress gets no seats this time either.

2. ഡൽഹിയിൽ ചരിത്ര ജയം സമ്മാനിച്ച ജനങ്ങൾക്ക് നന്ദി അറിയിച്ച് പ്രധാനമന്ത്രി നരേന്ദ്ര മോദി ; ക്രിയാത്മക പ്രതിപക്ഷമാകുമെന്ന് അരവിന്ദ് കെജ്രിവാൾ.

Prime Minister Narendra Modi thanks people for historic victory in Delhi ; Arvind Kejriwal says will be a constructive opposition.

3. പ്രധാനമന്ത്രി നരേന്ദ്രമോദിയുടെ ഫ്രാൻസ്-യുഎസ് സന്ദർശത്തിന് മറ്റന്നാൾ തുടക്കമാകും.

Prime Minister Narendra Modi's France-US visit will begin the day after tomorrow.

4. പുതിയ ആദായ നികുതി ബിൽ അടുത്തയാഴ്ച ലോക്സഭയിൽ അവതരിപ്പിച്ചേക്കാമെന്ന് കേന്ദ്ര ധനമന്ത്രി നിർമ്മലാ സീതാരാമൻ.

Union Finance Minister Nirmala Sitharaman said that the new Income Tax Bill may be introduced in the Lok Sabha next week.

5. ദേശീയ ഗെയിംസിൽ കേരളത്തിന് ഇന്ന് 4 വെങ്കലം; ഇന്ത്യ-ഇംഗ്ലണ്ട് ഏകദിന പരമ്പരയിലെ രണ്ടാം മത്സരം നാളെ.

Kerala wins 4 bronze medals at the National Games today ; The second match of the India-England ODI series is tomorrow.

DELHI COUNTING

ഡൽഹിയിൽ 27 വർഷങ്ങൾക്ക് ശേഷം ബി ജെ പി അധികാരത്തിലേക്ക്. ആകെയുള്ള 70 സീറ്റുകളിലേക്ക് നടന്ന നിയമസഭാ തിരഞ്ഞെടുപ്പിൽ 48 സീറ്റുകൾ സ്വന്തമാക്കിയാണ് ബി ജെ പി ഇന്ദ്രപ്രസ്ഥത്തിൽ അധികാരം ഉറപ്പിച്ചത്. ഭരണകക്ഷിയായ ആം ആദ്മി പാർട്ടിയ്ക്ക് 22 സീറ്റുകൾ മാത്രമേ ലഭിച്ചുള്ളൂ. എ എ പി കൺവീനറും മുൻ മുഖ്യമന്ത്രിയുമായ അരവിന്ദ് കെജ്രിവാളും മുൻ ഉപമുഖ്യമന്ത്രി മനീഷ് സിസോദിയയും അടക്കമുള്ള എ എ പി യിലെ പ്രമുഖർ പരാജയപ്പെട്ടു. എന്നാൽ മുഖ്യമന്ത്രി അതീഷി മാർലേന കൽക്കാജി മണ്ഡലത്തിൽ നിന്ന് വിജയിച്ചു. തുടർച്ചയായ മൂന്നാം തവണയും കോൺഗ്രസിന് ഒരു സീറ്റിൽ പോലും വിജയിക്കാനായില്ല. 45.91% വോട്ടുമായാണ് ബി.ജെ.പി അധികാരം പിടിച്ചത്. എ.എ.പിക്ക് 43.56% വോട്ടുവിഹിതമാണ് ഇത്തവണ നേടാനായത്. കോൺഗ്രസിന്റെ വോട്ടുവിഹിതം 6.37% ആണ്.

DELHI POLITICAL REAX

ഡൽഹി തെരഞ്ഞെടുപ്പിലെ ചരിത്രപരമായ ജനവിധിക്ക് ജനങ്ങളെ നമിക്കുന്നതായി പ്രധാനമന്ത്രി നരേന്ദ്ര മോദി. ഡൽഹിയുടെ വികസത്തിനും, ജനങ്ങളുടെ ജീവിത നിലവാരം മെച്ചപ്പെടുത്തുന്നതിനും എല്ലാ നടപടികളും സ്വീകരിക്കുമെന്ന് ജനവിധിയോട് പ്രതികരിച്ച് പ്രധാനമന്ത്രി പറഞ്ഞു. എന്നാൽ, തെരഞ്ഞെടുപ്പിൽ ആം ആദ്മി പാർട്ടിയുടെ പരാജയം അംഗീകരിക്കുന്നതായും പാർട്ടി ക്രിയാത്മക പ്രതിപക്ഷമായി പ്രവർത്തിക്കുമെന്നും അരവിന്ദ് കെജ്രിവാൾ പ്രതികരിച്ചു. തന്നെ വിജയിപ്പിച്ച ജനങ്ങളോട് നന്ദി അറിയിച്ച മുഖ്യമന്ത്രിയും ആം ആദ്മി പാർട്ടി നേതാവുമായ അതിഷി , ജനവിധി പാർട്ടി അംഗീകരിക്കുന്നുവെന്നും അറിയിച്ചു. ഡൽഹി നിയമസഭാ തെരഞ്ഞെടുപ്പിൽ ജനങ്ങൾ മാറ്റത്തിനായി വോട്ട് ചെയ്തുവെന്ന് കോൺഗ്രസ് നേതാവ് പ്രിയങ്ക ഗാന്ധി പറഞ്ഞു. തെരഞ്ഞെടുപ്പ് ഫലം സംബന്ധിച്ച് പാർട്ടി പരിശോധിക്കുമെന്നും ശ്രീമതി പ്രിയങ്ക ഗാന്ധി പറഞ്ഞു.

DELHI GOVT. FORMATION

ചരിത്ര വിജയം നേടിയതിന് പിന്നാലെ ഡൽഹിയിൽ സർക്കാർ രൂപീകരണ ചർച്ചകൾ ആരംഭിച്ച് ബി ജെ പി. മുഖ്യമന്ത്രി ആരാകുമെന്ന് സംബന്ധിച്ച കാര്യങ്ങൾ കേന്ദ്ര നേതൃത്വം തീരുമാനിക്കുമെന്ന് ഡൽഹി ബി ജെ പി അധ്യക്ഷൻ വിരേന്ദ്ര സച് ദേവ പറഞ്ഞു.

MODI @ BJP HQ (INTRO)

ഡൽഹിയിലേത് ഐതിഹാസിക വിജയമെന്ന് പ്രധാനമന്ത്രി നരേന്ദ്രമോദി. വിജയത്തിന് പിന്നാലെ ഡൽഹിയിലെ ബി ജെ

പി ആസ്ഥാനത്തെത്തി പാർട്ടി പ്രവർത്തകരെ അഭിസംബോധന ചെയ്യുകയായിരുന്നു അദ്ദേഹം. രാഷ്ട്രീയത്തിൽ കുറുക്കുവഴികളില്ലെന്നും കള്ളം പറയുന്നവർക്ക് സ്ഥാനമില്ലെന്നും പ്രധാനമന്ത്രി പറഞ്ഞു.

(ഹോൾഡ്)

കേന്ദ്രമന്ത്രിയും പാർട്ടി ദേശീയ അധ്യക്ഷനുമായ ജെ പി നദു, കേന്ദ്ര ആഭ്യന്തരമന്ത്രി അമിത് ഷാ, തുടങ്ങിയ നേതാക്കൾ വിജയാഘോഷത്തിൽ പങ്കെടുക്കുന്നുണ്ട്.

PM MODI VISIT

പ്രധാനമന്ത്രി നരേന്ദ്രമോദിയുടെ ഫ്രാൻസ്-യുഎസ് സന്ദർശത്തിന് മറ്റുനാൾ തുടക്കം. ഇരുരാജ്യങ്ങളും ഇന്ത്യയും തമ്മിലുള്ള തന്ത്രപരമായ പങ്കാളിത്തം ഉറപ്പുവരുത്തുന്നതിൽ സന്ദർശനം ഊന്നൽ നൽകും. ഫ്രഞ്ച് പ്രസിഡന്റ് ഇമ്മാനുവൽ മക്രോയുടെ ക്ഷണപ്രകാരം ഈ മാസം 10 മുതൽ 12 വരെ ഫ്രാൻസ് സന്ദർശിക്കുന്ന പ്രധാനമന്ത്രി, നിർമ്മിതബുദ്ധി ഉച്ചകോടിയിൽ പങ്കെടുക്കും. ഉഭയകക്ഷി ചർച്ചകളിൽ പങ്കെടുക്കുന്ന ശ്രീ നരേന്ദ്ര മോദി ഇന്ത്യയുടെ പുതിയ കോൺസുലേറ്റ് ജനറലിന്റെ ഉദ്ഘാടനവും നിർവഹിക്കും. തുടർന്ന് രണ്ട് ദിവസത്തെ സന്ദർശനത്തിനായി അദ്ദേഹം യു എസിലേക്ക് തിരികും.

NIRMALA SITARAMAN - IT BILL (INTRO)

പുതിയ ആദായ നികുതി ബിൽ അടുത്തയാഴ്ച ലോക്സഭയിൽ അവതരിപ്പിച്ചേക്കുമെന്ന് കേന്ദ്ര ധനമന്ത്രി നിർമ്മലാ സീതാരാമൻ. ന്യൂഡൽഹിയിൽ നടന്ന ആർ ബി ഐ യുടെ സെൻട്രൽ ബോർഡ് ഓഫ് ഡയറക്ടർമാരുടെ യോഗത്തിന്

ശേഷം മാധ്യമപ്രവർത്തകരോട് സംസാരിക്കുകയായിരുന്നു കേന്ദ്രമന്ത്രി.

(ഹോൾഡ്)

ആറ് പതിറ്റാണ്ട് പഴക്കമുള്ള ആദായ നികുതി നിയമത്തിന് പകരമായാണ് പുതിയ ബില്ലു വരുന്നത്. ലോക്സഭയിൽ അവതരിപ്പിച്ചതിന് ശേഷം ബിൽ പാർലമെന്ററി സ്റ്റാൻറിംഗ് കമ്മിറ്റിയ്ക്ക് അയക്കും.

PARIKSHA PE CHARCHA

പരീക്ഷ പേ ചർച്ച പരിപാടിയുടെ 8-000 പതിപ്പ് തികളാഴ്ച. പരീക്ഷാ സമ്മർദ്ദത്തെ അതിജീവിക്കുന്നതിനുള്ള മാർഗ്ഗങ്ങൾ പ്രധാനമന്ത്രി നരേന്ദ്ര മോദി വിദ്യാർത്ഥികളുമായി പങ്കുവയ്ക്കുന്ന പരിപാടി ന്യൂഡൽഹിയിലെ ഭാരത് മണ്ഡപത്തിലാണ് നടക്കുന്നത്. പുതുമുഖ ഘടനയിൽ, എട്ട് ഭാഗങ്ങളായാണ് പരിപാടി സംഘടിപ്പിക്കുന്നത്. വിദ്യാർത്ഥികൾക്ക് പുറമെ അധ്യാപകരും മാതാപിതാക്കളും പരിപാടിയിൽ പങ്കെടുക്കും. ഇതുവരെ 3.30 കോടിയിലധികം വിദ്യാർത്ഥികളാണ് രജിസ്റ്റർ ചെയ്തിരിക്കുന്നത്.

BREAK

ഈ വാർത്തകൾ ആകാശവാണിയിൽ നിന്ന്...

(ബ്രേക്ക്)

BIMSTEC - MANDAVIYA (INTRO)

സാങ്കേതികവിദ്യ, വ്യവസായം, സാമൂഹിക വികസനം തുടങ്ങിയ മേഖലകളിൽ പ്രവർത്തിക്കുന്നതിലൂടെ യുവാക്കൾക്ക് രാജ്യ വികസനത്തിൽ നിർണായക പങ്ക് വഹിക്കാനാകുമെന്ന് കേന്ദ്രമന്ത്രി മൻസുഖ് മാണ്ടവിയ്യ. ഗുജറാത്തിലെ ഗാന്ധിനഗറിൽ നടക്കുന്ന ബിംസ്റ്റെക് യൂത്ത് സമ്മിറ്റ് 2025 പരിപാടി ഉദ്ഘാടനം ചെയ്യുകയായിരുന്നു അദ്ദേഹം. ബിംസ്റ്റെക് മേഖലയിലെ രാജ്യങ്ങൾ സാംസ്കാരിക വിനിമയവും യുവസംരംഭകത്വ വികസനവും പ്രോത്സാഹിപ്പിക്കണമെന്നും കേന്ദ്രമന്ത്രി പറഞ്ഞു.

(ഹോൾഡ് വോയിസ്)

യുവാക്കളുടെ നേതൃത്വത്തിൽ സഹകരണം, നവീകരണം, പ്രാദേശിക വളർച്ച എന്നിവയെ പരിപോഷിപ്പിച്ച് ബിംസ്റ്റെക് രാജ്യങ്ങളെ വികസനത്തിലേക്ക് നയിക്കുകയാണ് ഉച്ചകോടിയുടെ ലക്ഷ്യം.

DEFENCE - CONTRACT

ഇന്ത്യൻ നാവികസേനയുടെ മൂന്ന് കേഡറ്റ് പരിശീലന ക്ഷേത്രങ്ങൾക്കും 11 പുതുതലമുറ ഓഫ്ഷോർ പട്രോൾ യാനങ്ങൾക്കുമായി ഇലക്ട്രോ ഒപ്റ്റിക്കൽ ഫയർ കൺട്രോൾ സംവിധാനങ്ങൾ വാങ്ങുന്നതിന് ഭാരത് ഇലക്ട്രോണിക്സ് ലിമിറ്റഡുമായി പ്രതിരോധ മന്ത്രാലയം കരാർ ഒപ്പുവച്ചു. 642 കോടിയിലധികം രൂപയാണ് കരാർ ചെലവ്. പ്രതിരോധ രംഗത്ത് സ്വയം പര്യാപ്തത കൈവരിക്കാനുള്ള സർക്കാരിന്റെ ശ്രമങ്ങളുടെ ഭാഗമായാണിത്.

SCIENCE CONGRESS - CM

ഗവേഷണ ഫലങ്ങൾ പൊതു സമൂഹത്തിലേക്ക് എത്തിക്കാൻ സംസ്ഥാനത്തെ 10 സർവ്വകലാശാലകളിൽ ട്രാൻസ്പേഷനൽ റിസേർച്ച് ലാബുകൾ സ്ഥാപിക്കുമെന്ന് മുഖ്യമന്ത്രി പിണറായി വിജയൻ. തൃശ്ശൂരിൽ 37-ാമത് കേരള ശാസ്ത്ര കോൺഗ്രസ് ഉദ്ഘാടനം ചെയ്യുകയായിരുന്നു അദ്ദേഹം. 200 കോടി രൂപയാണ് ലാബ് സ്ഥാപിക്കുന്നതിനുള്ള ചെലവ്.

WHO - KERALA

കേരളത്തിലെ ആദിവാസി മേഖലയിലെ ആരോഗ്യ ഇടപെടലുകൾക്ക് പിന്തുണയുമായി ലോകാരോഗ്യ സംഘടന. ആരോഗ്യ മന്ത്രി വീണാ ജോർജുമായി തിരുവനന്തപുരത്ത് നടത്തിയ കൂടിക്കാഴ്ചയിലാണ് ലോകാരോഗ്യ സംഘടനാ പ്രതിനിധികൾ ഇക്കാര്യമറിയിച്ചത്. ആദ്യമായി സംസ്ഥാന തലത്തിൽ വികസിപ്പിക്കുന്ന ട്രൈബൽ ഹെൽത്ത് ആക്ഷൻ പ്ലാനിന് വേണ്ട സാങ്കേതിക സഹായം ലോകാരോഗ്യ സംഘടന നൽകുമെന്ന് പ്രതിനിധികൾ അറിയിച്ചു.

NATIONAL GAMES

38-ാമത് ദേശീയ ഗെയിംസിൽ കേരളത്തിന് ഇന്ന് നാല് വെങ്കലം. തായ്ക്വാണ്ടോ ബും സേ വിഭാഗത്തിൽ കർണിക, സെബ, ലയ ഫാത്തിമ എന്നിവരടങ്ങുന്ന സംഘമാണ് മെഡൽ സ്വന്തമാക്കിയത്. ഒപ്പം തായ് ക്വാണ്ടോ-ക്യൂരൂഗി പുരുഷന്മാരുടെ 63 കിലോ വിഭാഗത്തിൽ ശ്രീജിത്ത് ബി-യും വെങ്കലം നേടി. ഇതോടെ 26 മെഡലുകളുമായി കേരളം മെഡൽ പട്ടികയിൽ ഒൻപതാം സ്ഥാനത്താണ്. സർവീസസ് ഒന്നാം സ്ഥാനത്തും, കർണാടക രണ്ടാം സ്ഥാനത്തും തുടരുന്നു.

IND VS ENG ODI

ഇന്ത്യയും ഇംഗ്ലണ്ടും തമ്മിലുള്ള ഏകദിന പരമ്പരയിലെ രണ്ടാം മത്സരം നാളെ. ഉച്ചയ്ക്ക് 1.30ന് ഓഡീഷ്യയിലെ ബാരാബത്തി സ്റ്റേഡിയത്തിലാണ് മത്സരം. ആദ്യ മത്സരത്തിൽ ഇന്ത്യയ്ക്കായിരുന്നു ജയം. പരമ്പരയിലെ മൂന്നാമത്തെയും അവസാനത്തെയും മത്സരം ഈ മാസം 12ന് നടക്കും

ISL

ഐ എസ് എൽ ഫുട്ബോളിൽ ഇന്ന് രണ്ട് മത്സരങ്ങൾ. ആദ്യ മത്സരത്തിൽ ഹൈദരാബാദ് എഫ് സി - മുഹമ്മദൻ എസ് സി-യെ ഒന്നിനെതിരെ മൂന്ന് ഗോളുകൾക്ക് പരാജയപ്പെടുത്തി. കൊൽക്കത്തയിൽ നടക്കുന്ന രണ്ടാം മത്സരത്തിൽ ചെന്നൈയിൻ എഫ് സി - ഈസ്റ്റ് ബംഗാളിനെ നേരിടുകയാണ്.

ISRAELI -HOSTAGE

ഗാസയിൽ കഴിഞ്ഞ മാസം പ്രാബല്യത്തിൽ വന്ന വെടിനിർത്തൽ കരാറിന്റെ ഭാഗമായി ബന്ദികളെ മോചിപ്പിക്കുന്ന നടപടികൾ തുടരുന്നു. ഹമാസ് മൂന്ന് ഇസ്രായേലികളെ മോചിപ്പിച്ചതിന് പിന്നാലെ ഇസ്രായേൽ ഡസൻ കണക്കിന് പലസ്തീൻ തടവുകാരെ മോചിപ്പിക്കാൻ ആരംഭിച്ചു. അന്താരാഷ്ട്ര മധ്യസ്ഥ ശ്രമങ്ങളുടെ ഭാഗമായിട്ടാണ് മേഖലയിൽ വെടിനിർത്താൽ നടപ്പിലാക്കിയത്.

US UNEMPLOYMENT RATE

അമേരിക്കയിൽ തൊഴിലില്ലായ്മ നിരക്ക് നാല് ശതമാനമായി കുറഞ്ഞത് റിപ്പോർട്ട്. 2024 മെയ് മാസത്തിന് ശേഷമുള്ള ഏറ്റവും താഴ്ന്ന നിരക്കാണ്. ആരോഗ്യ സംരക്ഷണം, ചില്ലറ വ്യാപാരം, സാമൂഹികസേവന മേഖലകളിൽ തൊഴിൽ നേട്ടങ്ങൾ ഉണ്ടായതായി തൊഴിൽ വകുപ്പിന് കീഴിലുള്ള യുണൈറ്റഡ് സ്റ്റേറ്റ്സ് ബ്യൂറോ ഓഫ് ലേബർ സ്റ്റാറ്റിസ്റ്റിക്സ് വ്യക്തമാക്കി.

